

**Opinjoni tal-Kumitat Ekonomiku u Soċjali Ewropew dwar “Il-flessigurtà (id-dimensjoni tal-flessibilità interna — in-negożjar kollettiv u r-rwol tad-djalogu soċjali bhala strument ta’ regolamentazzjoni u r-riforma tas-swieq tax-xogħol)”**

(2007/C 256/20)

B’ittra tat-13 ta’ Frar 2007, il-Presidenza Portugiża talbet lill-Kumitat Ekonomiku u Soċjali Ewropew sabiex ihejji opinjoni dwar *Il-flessigurtà (id-dimensjoni tal-flessibilità interna — in-negożjar kollettiv u r-rwol tad-djalogu soċjali bhala strument ta’ regolamentazzjoni u r-riforma tas-swieq tax-xogħol*.

Is-Sezzjoni Speċjalizzata għax-Xogħol, l-Affarijiet Soċjali u ċ-Ċittadinanza, inkarigata sabiex tipprepara l-hidma tal-Kumitat dwar is-sugġett, adottat l-opinjoni tagħha nhar it-18 ta’ Ġunju 2007. Ir-rapporteur kien **is-Sur Janson**.

Matul l-437 sessjoni plenarja tiegħu li nżammet fil-11 u t-12 ta’ Lulju 2007 (seduta tal-11 ta’ Lulju), il-Kumitat Ekonomiku u Soċjali Ewropew adotta din l-opinjoni b’163 vot favur, 2 voti kontra u 5 astensjonijiet.

## 1. Sommarju u konkluzjonijiet

1.1 Il-KESE jilqa’ t-talba tal-Presidenza Portugiża sabiex ihejji opinjoni dwar il-flessigurtà, peress li d-dibattitu dwar il-flessigurtà s’issa kien illimitat l-iktar għaż-żieda tal-flessibilità esterna u kif din iż-żieda tista’ tiġi kkompensata permezz tat-tishih tal-politiki tas-suq tax-xogħol jew permezz ta’ dispożizzjonijiet tas-sigurtà soċjali. Minflok, l-għan għandu jkun li jiġu enfasizzati dimensjonijiet oħra sabiex jinholqu sitwazzjonijiet fejn jibbene-fika minnhom kullhadd.

1.2 Il-KESE jixtieq jenfasizza li r-rwol ta’ l-imsiehba soċjali għandu jissahhah. L-imsiehba soċjali għandhom ikunu protagonisti fi kwalunkwe dibattitu dwar il-flessigurtà u għandu jkollhom rwol privilegġat fil-konsultazzjonijiet tal-Kummissjoni Ewropea. Il-Kummissjoni kellha għalhekk tagħmel iktar enfasi fuq il-konsultazzjoni, b’mod partikulari, ma’ l-imsiehba soċjali Ewropej dwar id-definizzjoni tal-kunċett tal-flessigurtà.

1.3 It-tishih tas-sistemi tar-relazzjonijiet industrijali fil-livelli Ewropej u nazzjonali huwa essenzjali f’kull diskussjoni dwar il-flessigurtà. Djalogu soċjali b’sahhtu u vitali fejn l-imsiehba soċjali jippartecipaw b’mod attiv u jkun jistgħu jinneogzjaw, jinfluwenzaw u jiehdur r-responsabbiltà għad-definizzjoni, għall-komponenti u għall-ewalwazzjoni tar-riżultati tal-flessigurtà huwa element prinċipali.

1.4 Il-Kummissjoni u l-Istati Membri għandhom jagħmlu sforz sabiex jorbtu d-diskussjonijiet li jistgħu jwasslu għar-riformi bbażati fuq il-kunċett tal-flessigurtà mat-tishih u l-immodernizzar tar-relazzjonijiet industrijali fuq il-livelli kollha. Il-KESE b’hekk jixtieq jara konnessjoni iktar b’sahhitha bejn id-dibattitu dwar il-flessigurtà u t-tishih tad-djalogu soċjali fuq il-livelli kollha, u n-negożjar kollettiv fil-livelli adattati filwaqt li tiġi rispettata d-diversità tas-sistemi differenti tar-relazzjonijiet industrijali fl-Istati Membri. Il-kunċett tal-flessigurtà għandu jtejjeb il-flessibilità u s-sigurtà b’mod bilanċjat. Il-kunċett tal-flessigurtà ma jfissirx it-tnaqqis unilaterali u illeġittimu tad-drittijiet tal-haddiema, idea li l-KESE ma jaċċettax.

1.5 Il-KESE jagħraf li, bir-rwol essenzjali ta’ l-imsiehba soċjali fil-iżvilupp progressiv tal-politiki tal-flessigurtà fil-livell Ewropew,

din id-diskussjoni ma tistax titqies bhala distinta mill-kontenut tad-djalogu soċjali Ewropew jew indipendenti mill-evoluzzjoni futura ta’ l-iżvilupp tad-djalogu soċjali nnifsu.

1.6 Il-KESE jixtieq jenfasizza li l-Kummissjoni u l-Istati Membri għandhom jagħtu iktar attenzjoni lill-ugwaljanza bejn is-sessi u lis-solidarjetà intergenerazzjonali fil-kuntest tal-flessigurtà. Innisa, il-haddiema mdahhla fiż-żmien u ż-żgħażaġ huma ta’ sik-wit żvantaġġati fis-suq tax-xogħol fir-rigward ta’ flessibilità u sigurtà, u wiehed għandu jfittex li jkun hemm aktar konverġenza għal dawn il-gruppi.

1.7 Il-KESE jixtieq li l-Istati Membri u l-Kummissjoni jespjoraw it-titjib ta’ l-adattabilità permezz tal-flessibilità interna u jagħmluha dimensjoni vijabbli u aċċettabbli tal-flessigurtà. Il-flessibilità interna tista’ taqdi rwol prinċipali sabiex jiżdedu l-produttività, l-innovazzjoni u l-kompetittività, u b’hekk tista’ tikkontribwixxi sabiex jintlahqu l-għanijiet ta’ l-istrategġija ta’ Lisbona. Jista’ jkollha wkoll rwol importanti sabiex il-haddiema jkun jistgħu jirrikonċiljaw aħjar ix-xogħol ma’ attivitajiet u responsabilitajiet oħra u sabiex itejbu l-kwalità ta’ l-impjeg tagħhom. Dan kollu bil-kondizzjoni fundamentali li jkun hemm qafas regolatorju li jassigura l-protezzjoni għall-impjeg u l-kura tas-sahha, u li jipprovi stabilità u sigurtà għall-haddiema. Il-harsien ta’ l-impjeg ikkombinat ma’ servizzi effettivi ta’ impjeg mill-gdid u politiki attivi fis-suq tax-xogħol huma essenzjali għall-adattabilità u s-sigurtà tal-kumpaniji u l-impjegati.

1.8 Fil-fehma tal-KESE, għandu jinstab bilanċ bejn il-flessibilità tal-hin tax-xogħol u l-harsien tal-haddiema; l-aħjar garanzija għal dan huwa permezz ta’ regolamenti stabbiliti fin-negożjar kollettiv, skond il-prattici nazzjonali. Negożjar bħal dan dwar il-flessibilità tal-hin tax-xogħol jehtieg kuntest sod ta’ drittijiet, istituzzjonijiet soċjali li jahdmu sew u sistemi ta’ sigurtà soċjali favur li huma favur l-impjeg li jappoġġjawh.

1.9 Il-flessibilità operattiva hija ugwalment kwistjoni ewlenija tan-negożjar kollettiv bejn l-imsiehba soċjali. Permezz ta’ negożjar bħal dan, il-htigijiet ta’ l-intrapriżi u l-haddiema jistgħu jiġu bilanċjati u mtejba u l-kompens adegwat għall-haddiema li jtejjeb l-kapaċitajiet tagħhom jista’ jiġi definit.

1.10 Il-flessibilità operattiva tehtieg titjib kontinwu ta' l-għarfien u l-hiliet tal-haddiema u infrastruttura ta' l-edukazzjoni u t-taħriġ li tiffunzjona sew sabiex tappoġġjaha. Filwaqt li fil-passat saru hafna impenji għat-tagħlim tul il-hajja, għad fadal hafna x'jinkiseb fil-prattika.

## 2. Sfond

2.1 Il-Presidenza Portugiża talbet lill-KESE sabiex ihejji opinjoni esploratorja dwar il-flessigurtà, li tinkludi kwistjonijiet bħal:

- 1) id-dimensjoni tal-flessibilità interna;
- 2) in-negozjar kollettiv u r-rwol tad-djalogu soċjali bhala strument ta' regolamentazzjoni u r-riforma tas-swieq tax-xogħol.

2.2 Bosta indikazzjonijiet fil-linji gwida għall-politika ta' l-impjeg (2005-2008) jistgħu jiffurmaw il-bażi għal diskussjoni dwar il-flessigurtà. Il-Kunsill Ewropew tar-Rebbiegħa 2006 talab lill-Istati Membri sabiex jagħtu attenzjoni speċjali lill-isfida prinċipali tal-“flessigurtà” (il-bilanċ bejn il-flessibilità u s-sigurtà). L-Istati Membri kienu mistednin sabiex isegwu, skond is-sitwazzjonijiet partikulari tas-swieq tax-xogħol, ir-riformi fis-suq tax-xogħol u l-politiki soċjali, u b'approċċ integrat lejn il-flessigurtà.

2.3 F'zewġ summits soċjali, b'konnessjoni mas-summits Ewropej ta' Diċembru 2006 u mbaġħad ta' Marzu 2007, ġiet diskussa l-kwistjoni tal-flessigurtà.

2.4 Il-Kummissjoni stabbiliet grupp ta' hidma espert sabiex jipproponi “mogħdijiet ta' flessigurtà”, jiġifieri sett ta' dimensjonijiet ta' flessibilità u sigurtà fil-hajja tax-xogħol. B'din il-bażi, il-Kummissjoni ppubblikat komunikazzjoni dwar il-flessigurtà f'Ġunju 2007 li tinkludi l-prezentazzjoni ta' sett ta' prinċipji komuni. F'Diċembru 2007 għandu jiġi inkluz sett ta' prinċipji komuni fil-linji gwida ta' l-impjeg riveduti għall-2008. Il-Green Paper li *timmodernizza l-ligi dwar ix-xogħol biex taffaċċa l-isfidi tas-seklu 21* <sup>(1)</sup>, li r-rakkomandazzjonijiet tagħha huma pprezentati x'imkien iehor, inkludiet ukoll id-dimensjoni tal-flessigurtà, b'enfasi partikulari fuq il-kuntratt tax-xogħol.

2.5 Il-KESE jixtieq isemmi wkoll ix-xogħol importanti mwettaq mill-Fondazzjoni Ewropea għat-Titjib tal-Kondizzjonijiet ta' l-Għixien u tax-Xogħol f'dan il-kuntest, li stabbiliet aspetti importanti dwar x'inhi l-flessigurtà.

## 3. Dimensjonijiet ta' strateġiji tal-flessigurtà

3.1 a) L-istrateġiji tal-flessigurtà jirreferu għal strateġiji li jipprovaw jikkumbinaw tipi varji ta' flessibilità u sigurtà tas-suq tax-xogħol b'mod bilanċjat sabiex tissahħah l-adattabilità tal-haddiema u l-intraprizi kif ukoll tipprovdihom bi stabbiltà u protezzjoni kontra r-riskji. Bħala

<sup>(1)</sup> Ara COM(2006) 708 finali. Il-Green Paper li timmodernizza l-ligi dwar ix-xogħol biex taffaċċa l-isfidi tas-seklu 21 u l-Opinjoni tal-KESE tat-30.5.2007 dwar Il-Modernizzazzjoni tal-Ligi dwar ix-Xogħol GU C 175, 27.7.2007.

eżempji tat-tipi ta' flessibilità u ta' sigurtà li wiehed jista' jsemmi huma:

### Eżempji ta' flessibilità

Flessibilità numerika	esterna	Aġġustament tal-volum ta' l-impjeg permezz ta' skambju mas-suq tax-xogħol estern; li jinvolvi t-tkeċċija, ix-xogħol temporanju, u l-kuntratti ta' perijodu fiss.
Flessibilità numerika	interna	L-aġġustament temporali ta' l-ammont ta' xogħol fil-kumpaniji, li jinvolvi prattiċi bħal sığħat atipiċi u skemi tal-kontijiet tax-xogħol.
Flessibilità interna operattiva		L-organizzazzjoni fil-kumpanija permezz ta' taħriġ, multi-tasking u rotazzjoni tax-xogħol, ibbażata fuq il-hila ta' l-impjegati li jaqdu diversi dmirijiet u attivitajiet.
Flessibilità finanzjarja		Il-varjazzjoni fil-paga bażi u addizzjonali skond il-prestazzjoni ta' l-individwu jew tal-kumpanija.

### Eżempji ta' sigurtà

Sigurtà tax-xogħol		Sigurtà li tinholoq mil-legislazzjoni tal-protezzjoni ta' l-impjeg, eċċ., li tillimita l-hila ta' min ihaddem li jkeċċi minn rajh.
Sigurtà ta' l-impjeg		Opportunitajiet ta' l-impjeg adegwati permezz ta' livelli għoljin tal-possibilità ta' l-impjeg assigurat minn per eżempju t-taħriġ u l-edukazzjoni.
Sigurtà tad-dhul		Il-protezzjoni ta' livelli adegwati u stabbli ta' dhul.
Sigurtà kongunta		Is-sigurtà ta' haddiem li jkun jista' jirrikonċilja x-xogħol tiegħu jew tagħha ma' responsabbiltajiet jew impenji oħra aparti minn xogħol imħallas.

b) Is-sigurtà legali tal-kuntratt ta' impjeg trid tiġi ttrattata separatament peress li din it-tip ta' sigurtà tfisser li l-kuntratt huwa infurzabbli kontra kulhadd u fil-qrati. Dan jimplika ż-żamma tar-rabda ta' subordinazzjoni li twassal, fost affarjiet oħra, għall-konsegwenzi kollha relatati mad-dritt għall-protezzjoni soċjali (miżmuma u applikata) għall-haddiem.

3.2 B'segwitu għat-tmexxija tal-Kummissjoni Ewropea u ispirat minn ċertu aspetti ta' l-eżempju Daniż, id-dibattitu dwar il-flessigurtà fil-livell Ewropew għe llimitat l-iktar għaż-zieda tal-flessibilità esterna u kif din iż-zieda tista' tiġi kkompensata permezz ta' tishih tal-politiki tas-suq tax-xogħol jew ta' dispożizzjonijiet tas-sigurtà soċjali. Il-benefiċċji u l-iżvantaġġi tal-flessibilità esterna huma kwistjoni li dwarha l-opinjoni tat-trade unions u ta' l-organizzazzjonijiet ta' min iħaddem ta' sikwit ma jaqblux. Barraminhekk, l-OECD <sup>(?)</sup> reċentement stqarret li l-leġislażjoni tal-protezzjoni ta' l-impjeg m'għandha l-ebda impatt sinifikanti fuq ir-rata totali ta' l-impjeg. Barraminhekk, l-ILO uriet li hemm relazzjoni pożittiva bejn is-sigurtà ta' l-impjeg u l-produttività (ara l-Anness).

3.3 Din l-opinjoni timmira li twessa' d-dibattitu dwar il-flessigurtà bi tliet modi. L-ewwelnett, tfittex li tenfasizza li r-rwol ta' l-imsiehba soċjali f'dan id-dibattitu, u fir-riformi ġenerali tas-suq tax-xogħol, għandha tissahħah. It-tieninnett, il-KESE jixtieq jenfasizza li d-dibattitu dwar il-flessigurtà għandu jagħti aktar każ tad-differenzi bejn is-sessi u tal-kategorija taż-żgħażaġh fis-suq tax-xogħol. L-ugwaljanza bejn is-sessi hija ġeneralment nieqsa mid-diskussjoni dwar il-flessigurtà. Minkejja l-fatt li zieda fil-flessibilità permezz tax-xogħol part-time hija milqugħa mill-maġġoranza tan-nisa u l-irġiel sabiex jiġi assigurat bilanċ aħjar bejn il-hajja tax-xogħol u dik privata, in-nisa huma ta' sikwit żvantaġġati fis-suq tax-xogħol fir-rigward tal-flessibilità u s-sigurtà, u wiehed għandu jfittex li jkun hemm konverġenza 'l fuq ma' l-irġiel <sup>(?)</sup>. It-tieletnett, il-KESE jikkunsidra bħala importanti li jitwessa' dan id-dibattitu permezz ta' l-esplorazzjoni ta' mezzi alternattivi sabiex jinkisbu l-adattabilità, l-iffacilitar tat-tagħlim tul il-hajja, it-titjib fil-produttività u t-trawwim ta' l-innovazzjoni, dimensjonijiet essenzjali tal-proċess ta' Lisbona. Dawn ukoll huma kwistjonijiet li l-KESE semma fl-opinjoni tiegħu dwar il-linji gwida ta' l-impjeg <sup>(4)</sup>. F'dan id-dawl, din l-opinjoni ma tin-dirizzaqx il-kwistjoni tal-flessibilità esterna iżda tiffoka fuq l-opportunitajiet għat-titjib ta' l-adattabilità permezz tal-flessibilità interna.

3.4 Il-flessigurtà hija ta' importanza partikulari għall-intrapriżi żgħar u ta' daqs medju (SMEs) fid-dawl ta' l-importanza tagħhom f'termini ta' l-impjeg. B'konsegwenza ta' dan, il-politiki ta' l-Istati Membri fir-rigward tal-flessigurtà ser ikollhom jink-ludu dispożizzjonijiet li jħarsu l-htigijiet tal-SMEs u l-impjegati tagħhom.

3.5 Il-KESE jenfasizza li l-baži tal-mudelli kollha tal-flessigurtà hija bbażata fuq sigurtà soċjali li tista' tassigura livelli għoljin ta' harsien soċjali, fuq teħid ta' responsabbiltà min-naħa tas-servizzi pubbliċi b'mezzi suffiċjenti u fuq qafas legali stabbli għan-negozjar kollettiv u għad-djalogu soċjali. Sistemi ġenerali tas-sigurtà soċjali jistgħu jteju l-mobiltà billi jassiguraw li l-haddiema ma jhorgux telliefa meta jiġu kkonfrontati b'bidliet li jolqtu l-post tax-xogħol tagħhom. Qafas stabbli għad-djalogu soċjali u n-negozjar kollettiv jipprovdni opportunitajiet għal imsieħba soċjali b'sahħithom sabiex jaqblu fuq kwistjonijiet prinċipali relatati mas-suq tax-xogħol.

<sup>(?)</sup> OECD Employment Outlook 2006: Boosting Jobs and Incomes.

<sup>(?)</sup> Xogħol li għadu għaddej "Ir-rwol ta' l-imsieħba soċjali fir-rikonċiljazzjoni tal-hajja professjonali, familjali u privata" SOC/271 (rapporteur: is-Sur Clever) u SOC/273 "Il-kapaċità għall-impjeg u l-ispirtu intraprenditorjali — ir-rwol tas-soċjetà ċivili u tal-korpi lokali u reġjonali mill-perspettiva tal-ġeneru" (rapporteur: is-Sur Pariza Castañoz).

<sup>(4)</sup> Ara l-Opinjoni tal-KESE tal-31.5.2005 dwar "Il-Linji ta' Gwida dwar l-impjeg 2005-2008" rapporteur: is-Sur Malosse, GU C 286, 17.11.2005.

#### 4. Il-flessigurtà u l-imsieħba soċjali

4.1 Il-flessigurtà tfisser id-deċizzjoni tal-bilanċ tad-drittijiet u l-obbligazzjonijiet bejn min iħaddem u l-haddiema. Id-djalogu soċjali u n-negozjar kollettiv huma strumenti kruċjali fit-tfassil u l-implimentazzjoni ta' kwalunkwe tip ta' riforma tas-suq tax-xogħol, inkluż il-flessigurtà. B'hekk, il-Kumitat Ekonomiku u Soċjali Ewropew jenfasizza li l-imsieħba soċjali huma protagonisti fi kwalunkwe dibattitu dwar il-flessigurtà fil-livelli kollha. L-imsieħba soċjali għandhom iktar u iktar jaqdu rwol prinċipali fid-definizzjoni tal-bilanċ bejn il-flessibilità u s-sigurtà, u b'hekk jikkontribwxxu lejn it-titjib tar-regoli tas-suq intern.

4.2 Fil-livell Ewropew, il-KESE jagħraf li l-Kummissjoni informat lill-imsieħba soċjali dwar il-pjanijiet tagħha fir-rigward ta' dan id-dibattitu. Madankollu, fuq dan is-sugġett, il-KESE jikkunsidra li l-Kummissjoni kellha titfa' enfasi ikbar fuq il-konsultazzjoni, b'mod partikulari, ma' l-imsieħba soċjali Ewropej dwar id-definizzjoni tal-kunċett tal-flessigurtà. Mingħajr il-partecipazzjoni u l-impenn qawwi ta' l-imsieħba soċjali, ikun diffiċli li tiġi implimentata kwalunkwe tip ta' strategija tal-flessigurtà.

4.3 Dwar is-sistema Daniża tal-flessigurtà <sup>(5)</sup>, il-Kumitat Ekonomiku u Soċjali Ewropew semma fl-opinjoni tiegħu li "l-imsieħba soċjali kellhom rwol prinċipali x'jaqdu fl-iżvilupp tal-flessigurtà stil Daniż, kemm fit-teħid tad-deċizzjonijiet kif ukoll fl-implimentazzjoni ta' oqsma bħall-politika tat-tahriġ u r-riformi strutturali fis-suq tax-xogħol. [...] Ir-rwol ta' l-imsieħba soċjali huwa l-prodott ta' żvilupp storiku... partecipazzjoni u kontribuzzjonijiet akbar mill-imsieħba soċjali jistgħu jsahhu l-kapaċità tas-soċjetà sabiex tikkompeti u tadatta."

4.4 Fl-Opinjoni tiegħu dwar il-Mudell Soċjali Ewropew <sup>(6)</sup>, il-KESE enfasisza li "fir-rigward ta' l-arkitettura bażika tal-mudell soċjali Ewropew, ma jistax jiġi valorizzat iżżejjed ir-rwol fundamentali moqdi mill-imsieħba soċjali fl-oqsma tal-politika ekonomika u soċjali. F'dan il-kuntest, għandha tingħata attenzjoni lill-importanza partikulari tar-rwol regolatorju moqdi mill-assocjazzjonijiet ta' min iħaddem u tal-haddiema fir-rigward tal-ftehim kollettiv u l-ftehim dwar il-paġi."

4.5 L-aġenda tal-flessigurtà għalhekk m'għandhiex tithejja minn fuq għal isfel, jiġifieri definita mill-Kummissjoni u diskussa mill-gvernijiet ta' l-Istati Membri. L-imsieħba soċjali għandhom ikunu jistgħu jinneozjaw, jinfluwenzaw u jiehdun responsabbiltà għad-definizzjoni, il-komponenti u l-evalwazzjoni tar-riżultati tal-flessigurtà. Peress li l-flessigurtà hija relatata b'mod daqshekk strett mad-djalogu soċjali u n-negozjar kollettiv, l-iżvilupp tad-dibattitu dwar il-flessigurtà ser jenfasizza wkoll in-nuqqasijiet li jeżistu fid-djalogu soċjali u n-negozjar kollettiv. Dawn in-nuqqasijiet għandhom jiġu indirizzati fl-istess hin li l-aġenda tal-flessigurtà qiegħda titressaq 'il quddiem. Il-KESE b'hekk jixtieq jara konnessjoni iktar b'sahħitha bejn id-dibattitu dwar il-flessigurtà

<sup>(5)</sup> Ara l-Opinjoni tal-KESE tas-17.5.2006 dwar "Il-Flessigurtà: il-każ tad-Danimarka" rapporteur: is-Sinjura Vium, GU C 195, 18.8.2006.

<sup>(6)</sup> Ara l-Opinjoni KESE tas-6.7.2006 dwar "Il-koeżjoni soċjali: insahhu l-mudell soċjali Ewropew" rapporteur is-sur Ehnmark, GU C 309, 16.12.2006.

u t-tishih tad-djalogu soċjali fil-livelli kollha, u n-negożjar kollettivi fil-livelli adattati filwaqt li tiġi rispettata d-diversità tas-sistemi differenti tar-relazzjonijiet industrijali fl-Istati Membri.

4.6 Id-djalogu soċjali fil-livell Ewropew huwa uniku fid-dinja, peress li jagħti lill-imsieħba soċjali r-rwol ta' ko-legislaturi fil-qasam soċjali. F'dawn l-aħħar snin dan ġie żviluppjat lejn djalogu soċjali iktar awtonomu. L-imsieħba soċjali għandhom id-dritt li jindirizzaw kwistjonijiet ta' thassib komuni għall-hidma aħjar tas-suq tax-xogħol Ewropew. Il-KESE jagħraf li, bir-rwol essenzjali ta' l-imsieħba soċjali fl-iżvilupp progressiv tal-politiki tal-flessigurtà fil-livell Ewropew, din id-diskussjoni ma tistax titqies bhala separata mill-kontenut tad-djalogu soċjali Ewropew jew mit-tkomplija ta' l-iżvilupp tad-djalogu soċjali nnifsu. L-imsieħba soċjali, fil-programm multiannwali tagħhom qablu li jespjoraw aspetti ta' flessigurtà, iżda wkoll li jaħdmu lejn żvilupp ta' fehma komuni dwar l-istrumenti tad-djalogu soċjali Ewropew (?). Il-KESE żviluppa l-pożizzjoni tiegħu dwar is-sugġett fl-Opinjoni bit-titolu "Il-kapaċità għall-impjeg u l-ispirtu intraprenditorjali — ir-rwol tas-soċjetà ċivili, l-imsieħba soċjali u l-korpi lokali u reġjonali mill-perspettiva tal-ġeneru" (\*).

4.7 Fl-Istati Membri hemm bosta eżempji, fil-livelli kollha, tar-rwol kruċjali li kellhom l-imsieħba soċjali fit-tijib tal-flessibilità u tas-sigurtà għal min iħaddem u l-impjegati. Ftehim kollettivi fih innifsu m'huwiex biss fattur ta' sigurtà għal min iħaddem u għall-impjegati, iżda jippermetti wkoll flessibilità negożjata. L-inkluzjoni ta' aktar elementi ta' flessibilità interna, l-avanz fill-karriera u d-drittijiet għat-tagħlim tul il-hajja kollha qegħdin isiru iktar u iktar naturali f'ambjent dejjem iktar kompetittiv. Madankollu, fl-Istati Membri fejn id-djalogu soċjali huwa inadegwat minhabba sistemi fragli ta' relazzjonijiet industrijali, dan ukoll jesponi lill-haddiema b'mod eċċessiv għall-forzi tas-suq fis-suq tax-xogħol u ta' sikwit joffri protezzjoni limitata hafna. Għalhekk l-immodernizzar tas-sistemi tar-relazzjonijiet industrijali fl-Istati Membri għandu jimxi id fid ma' kwalunkwe diskussjoni dwar il-flessigurtà fl-Istati Membri.

4.8 Il-KESE jixtieq li, f'dan il-kuntest, jenfasizza xi eżempji ta' ftehim bejn l-imsieħba soċjali:

- ftehimiet Daniżi ta' negożjar kollettivi li jintroduċu perijodi tan-notice mandatorji sabiex il-haddiema jkunu jistgħu jippreparaw aħjar għal xogħol ieħor;
- fl-Isvezja, ftehimiet kollettivi fil-livell ta' l-industrija waqfu fondi għat-"transizzjoni tal-karriera" iffinażzjat mis-settur tan-negożju u mmexxi b'mod kongunt mill-imsieħba soċjali. Dawn il-fondi jipprovdu lill-haddiema li rċevew in-notice tagħhom b'taħriġ, assistenza għat-ftitxija tax-xogħol, jew internship f'kumpaniji oħra, saħansitra waqt li jkunu għadhom impjegati formalment mill-kumpanija li qiegħda tkeċċihom;
- il-ftehim tripartitiku Spanjol dwar kif għandu jiġi llimitat l-użu tal-kuntratti tax-xogħol għal perijodu fiss. Dan huwa bbażat fuq il-prinċipju li proporzjon għoli hafna ta' xogħol

(?) Il-programm multi-annwali ta' hidma ta' l-imsieħba soċjali għall-2006-2008 inkluda analiżi kongunta dwar l-isfidi ewlenin li qegħdin jiffaċċjaw is-swieq tax-xogħol Ewropej.

(\*) SOC 273 "Il-kapaċità għall-impjeg u l-ispirtu intraprenditorjali — ir-rwol tas-soċjetà ċivili, l-imsieħba soċjali u l-korpi lokali u reġjonali mill-perspettiva tal-ġeneru" (*rappporteur*: is-Sur Pariza Castaños).

għal perijodu fiss m'huwiex fl-interess komuni tax-xogħol u l-intrapriża.

- Il-ftehimiet kollettivi Germaniżi bil-possibilità ta' l-organizzazzjoni flessibbli tal-hin tax-xogħol u sa ċertu punt ta' l-organizzazzjoni tax-xogħol, imfassla u implimentati bi ftehim mar-rappreżentanti tal-gruppi interessati involuti fil-kumpanija kkuncernata.

Il-KESE jikkunsidra wkoll li l-ftehimiet konklużi mill-imsieħba soċjali Ewropej dwar, per eżempju, ix-xogħol għal perijodu fiss, il-leave tal-ġenituri, ix-xogħol part-time u t-teleworking jagħmlu parti mill-kunċett tal-flessigurtà li jikkontribwixxi għas-sigurtà u l-flessibilità għall-haddiema u għall-impjegati.

4.9 Sabiex l-imsieħba soċjali jkunu jistgħu jinnegożjaw fuq kwistjonijiet ċentrali fis-suq tax-xogħol bil-ghan li jinkiseb bilanċ li huwa soċjalment aċċettabbli bejn il-flessibilità u s-sigurtà, irid ikun hemm qafas legali nazzjonali li jhegġeg l-imsieħba soċjali sabiex jikkontribwixxu u jinnegożjaw b'mod effettiv fuq il-kwistjonijiet tal-flessigurtà. Ir-regolamentazzjoni tal-harsien ta' l-impjeg u qafas legiżlattiv b'saħħtu jistgħu jagħtu lill-imsieħba soċjali possibbiltajiet sabiex jinnegożjaw ftehimiet li jipromovu l-isforzi, il-kooperazzjoni u r-rieda għat-taħriġ tal-haddiema, li jkollu effett pożittiv fuq l-impjeg globali u fuq l-effiċjenza ekonomika. Il-kontribuzzjoni ta' l-imsieħba soċjali tassigura li tin-għata konsiderazzjoni kemm lill-interessi ta' l-intrapriża kif ukoll lill-interessi tal-haddiema. B'żieda ma' dan, il-harsien ta' l-impjeg flimkien ma' servizzi effettivi għall-impjeg mill-ġdid u politiki attivi fis-suq tax-xogħol huma essenzjali għall-adattabilità u s-sigurtà tal-kumpaniji u l-impjegati.

4.10 Il-kontribuzzjoni ta' l-imsieħba soċjali tista' tkun li jim-miraw li tiżdied il-mobilità protetta u li t-transizzjonijiet isiru vijabbli. Dawn jistgħu jgħinu fl-organizzazzjoni tal-kontroll kollettivi u negożjat ta' l-opportunitajiet u d-drittijiet tas-suq tax-xogħol. Fil-fehma tal-KESE, dan jista' jiġġieled kontra t-tendenzi lejn is-segmentazzjoni u jtejjeb l-integrazzjoni.

## 5. L-ugwaljanza tas-sessi, is-solidarjetà intergenerazzjonali u l-flessigurtà

5.1 Il-flessibilità u s-sigurtà fis-suq tax-xogħol jolqtu lill-irġiel u lin-nisa b'modi differenti. In-nisa ta' sikwit jaħdmu f'impjegji iktar prekarji u mhux żguri, iktar karatterizzati minn flessibilità eċċessiva. Il-flessibilità eċċessiva, li f'xi każijiet tista' twassal għar-riskju ta' impjegji prekarji u mhux sikuri, għandha tiġi kkompensata b'forma adegwata ta' sigurtà. Barraminhekk, minhabba l-persistenza tar-rwoli tradizzjonali tas-sessi, in-nisa għandhom iktar responsabilitajiet ta' kura fejn jidhlu t-ftal u l-anzjani, u jiffaċċjaw diffikultajiet ikbar fejn jidhlu l-kumbinazzjoni ta' l-attivitajiet tax-xogħol u dawk mhux tax-xogħol. B'żieda ma' dan, minkejja l-legiżlazzjoni anti-diskriminatorja, id-disparità fil-hlas bejn is-sessi tipersisti u n-nisa huma intitolati inqas f'termini ta' sigurtà soċjali, inkluz il-pensjonijiet. B'hekk, in-nisa huma hafna iktar ta' sikwit milquda mill-aspetti negattivi tal-flessibilità.

5.2 Il-KESE jenfasizza li d-dibattitu dwar il-flessigurtà għandu jkollu dimensjoni sinifikanti dwar l-ugwaljanza bejn is-sessi, haġa li s'sissa kienet nieqsa mid-diskussjoni dwar il-flessigurtà. Huwa importanti li titjeb is-sitwazzjoni tan-nisa fis-suq tax-xogħol billi jiġu indirizzati l-kwistjonijiet tal-flessibilità u s-sigurtà, jiġu inklużi impjegji iktar sikuri, permezz ta' l-inklużjoni tagħhom fis-sistemi tas-sigurtà soċjali u l-appoġġ imsahhah ta' l-istituzzjonijiet sabiex jirrikonċiljaw l-attivitajiet tax-xogħol u dawk mhux tax-xogħol. Barraminhekk, it-tqassim tar-responsabbilitajiet ta' kura u tad-dar bejn l-irġiel u n-nisa għandu jagħmel parti mid-dibattitu. Il-KESE, fl-opinjoni tiegħu dwar *Ir-rwol ta' l-imsieħba soċjali fir-rikonċiljazzjoni tal-hajja tax-xogħol, tal-familja u tal-hajja privata* <sup>(9)</sup> żviluppa iktar il-pożizzjoni tiegħu dwar dawn il-kwistjonijiet għall-Presidenza Portugiża.

5.3 Minbarra d-dimensjoni tas-sessi, il-flessigurtà għandha wkoll dimensjoni ġenerazzjonali. Ir-rata ta' l-impjegġ hija iktar baxxa fost il-haddiema ta' età ikbar meta mqabbla mal-forza tax-xogħol ġenerali. Iz-żgħażaġh ukoll, f'hafna Stati Membri jiffaċċjaw suq tax-xogħol li huwa inċert b'livell ta' qgħad għoli, kuntratti ta' perijodi fissi, kopertura ta' sigurtà soċjali insuffiċjenti u xogħol li għalih huma kkwalifikati żżejjed.

5.4 Il-KESE <sup>(10)</sup> ġibed l-attenzjoni li l-impjegġi għandhom ikunu ta' l-istess livell għat-tahriġ u għall-esperjenza vokazzjonali ta' kull individwu, mingħajr l-ebda diskriminazzjoni minhabba l-età, u li l-Istati Membri kollha għandhom jittrasponu u japplikaw id-direttiva dwar it-trattament indaqs fl-impjegġi u fix-xogħol (2000/78/KE). Il-KESE sejjah ukoll għal politika li tapoġġja impjegġi ta' kwalità għolja u li tista' tiggwida u tharreg ġenerazzjonijiet ta' ċittadini tul il-hajja tax-xogħol tagħhom. Dan ifisser rwol proattiv għall-imsieħba soċjali u l-atturi ekonomiċi u soċjali kollha rilevanti fil-livelli lokali, nazzjonali u Ewropej.

5.5 L-imsieħba soċjali Ewropej ikkonkludew qafas ta' azzjoni dwar l-ugwaljanza bejn is-sessi li jista' jintuża fid-dibattitu dwar il-flessigurtà wkoll. F'dan il-qafas ta' azzjoni huma identifikaw erba' prijoritajiet: l-indirizzar ta' rwoli tas-sessi, il-promozzjoni tan-nisa fit-teħid tad-deċiżjonijiet, is-sostenn tal-bilanċ bejn il-hajja u x-xogħol u l-indirizzar tad-disparità tal-hlas bejn is-sessi.

5.6 Il-kunsiderazzjonijiet ipprezentati fil-paragrafu preċedenti, u d-djalogu bejn l-imsieħba soċjali, għandhom jagħtu l-istess importanza lill-problema tal-haddiema b'dizabilitajiet u ta' l-istudenti żgħażaġh.

## 6. Il-flessigurtà u l-flessibilità interna

6.1 Il-flessibilità interna hija kwistjoni li ma ġietx żviluppata biżżejjed fid-dibattitu tal-flessigurtà. Il-flessibilità interna tikkonċerna l-flessibilità tal-hin tax-xogħol u l-flessibilità operattiva u ssahhah l-adattabilità. Din hija tipikament kwistjoni fejn l-imsieħba soċjali għandhom esperjenza kbira fin-negozjar ta' fte-

him kollettiv b'riżultati pożittivi. Il-flessibilità interna jista' jkollha rwol prinċipali fil-promozzjoni tal-produttività, l-innovazzjoni u l-kompetittività, u b'hekk tista' tikkontribwixxi sabiex jintlaħqu l-għanijiet ta' l-istrateġija ta' Lisbona. Jista' jkollha wkoll funzjoni importanti sabiex tippermetti lill-haddiema jirrikonċiljaw ahjar ix-xogħol ma' attivitajiet u responsabbilitajiet oħra u sabiex itejbu l-kwalità ta' l-impjegġ tagħhom. Għat-tnejn li huma tista' żżid l-istabilità u ċ-ċertezza. Madankollu, il-flessibilità interna tista' ssir eċċessiva wkoll, li twassal għal kondizzjonijiet hżiena tax-xogħol jew impjegġi prekarji, jew tfixkil fil-bilanċ bejn l-attivitajiet tax-xogħol u mhux tax-xogħol u jista' saħansitra jkollha effetti ta' ħsara fuq il-kwalità tal-prodotti u l-provvista tas-servizzi lill-konsumaturi. Għalhekk, flessibilità bħal din hija vijabbli biss meta hija riżultat ta' negozjar kollettiv u meta tiegħu l-forma fil-kuntest ta' regolamenti legali li jassiguraw il-protezzjoni tax-xogħol u s-sahha u li jipprovdur stabilità u sigurtà lill-haddiema. Is-segwitu ta' flessibilità interna negozjata f'kuntest legali bħal dan jikkostitwixxi approċċ vijabbli u jimmira li jassocja titjeb tal-kompetittività mat-titjeb fil-kwalità tal-hajja ta' l-impjegġ u x-xogħol.

### 6.2 Il-flessibilità tal-hin tax-xogħol

6.2.1 Il-flessibilità tal-hin tax-xogħol titratta dwar it-tqassim ta' hin normali tax-xogħol tul il-ġimgha kif stabbilit mill-ftehimiet kollettivi u/jew mil-liġi fuq perijodu ta' żmien itwal. Jistgħu jibbenefikaw il-kumpanji permezz ta' possibiltajiet li jaġġustaw għal varjazzjonijiet fid-domanda jew fil-persunal u li jutilizzaw kompletament l-investment kapitali, billi jagħmlu użu mill-over-time, l-iskedi flessibbli tas-siġhat tax-xogħol tul perijodi predefiniti, xogħol bix-xiftijiet, eċċ. B'dan il-mod, il-flessibilità tal-hin tax-xogħol tista' ssahhah il-produttività u l-kompetittività.

6.2.2 Il-flessibilità tal-hin tax-xogħol tista' titratta wkoll dwar it-tqassim tal-hin tax-xogħol tul il-hajja tax-xogħol ta' individwu u dwar il-bilanċ bejn il-hajja u x-xogħol (izda mhux dwar it-tul tal-ġimgha tax-xogħol regolari). Forom ta' dan it-tip ta' flessibilità tal-hin tax-xogħol jistgħu ikunu ta' benefiċċju għall-haddiema permezz ta' possibiltajiet li jorbtul-attivitajiet u r-responsabbilitajiet tax-xogħol u mhux, b'mod pożittiv, permezz ta' arrangamenti tal-flexi-time, kontijiet tat-tfaddil tal-hin tax-xogħol, leave edukazzjonali jew tal-ġenituri, il-possibiltajiet għal tibdil bejn xogħol full-time u part-time, eċċ.

6.2.3 Il-KESE huwa entuzjast li jevita li l-flessibilità tal-hin tax-xogħol titwessa' biss għall-benefiċċju ta' l-interessi kummerċjali, mingħajr ma titqies fl-istess hin il-htieġa tal-haddiema għal protezzjoni <sup>(11)</sup>. Barraminhekk, l-arrangamenti tal-hin tax-xogħol għandhom tippromovi l-interessi tal-haddiema fil-kontroll ahjar fuq il-hin tagħhom, tippermettilhom li jipproteġu s-sahha u s-sigurtà, li huma vitali, u, fuq kollox, tippromovi kompatibilità ahjar bejn ix-xogħol u l-familja <sup>(12)</sup>.

<sup>(9)</sup> Xogħol li għadu għaddeġ "Ir-rwol ta' l-imsieħba soċjali fir-rikonċiljazzjoni tal-hajja professjonali, familjali u privata" (*rapporteur*: is-Sur Clever).

<sup>(10)</sup> Ara l-Opinjoni KESE ta' l-14.3.2007 dwar "L-impatt ekonomiku u baġitarju tal-popolazzjonijiet li qegħdin jixxjehu" ECO/186 *rapporteur*: is-Sinjura Florio, ĠU C 161, 13.7.2007.

<sup>(11)</sup> Ara wkoll l-Opinjoni tal-KESE tal-11.5.2005 dwar "Id-Direttiva li temenda d-Direttiva 2003/88/KE dwar ċerti aspetti ta' l-arrangamenti tal-hin tax-xogħol", punt 3.4. *rapporteur*: is-Sinjura Engelen-Kefer, ĠU C 267, 27.10.2005.

<sup>(12)</sup> Ibid, punt 3.6.

6.2.4 Għal dan il-ghan, fil-fehma tal-KESE, għandu jiġi segwit bilanċ bejn il-flessibilità tal-hin tax-xogħol u l-protezzjoni tal-haddiema, u din hija assicurata l-iktar permezz ta' regolamenti stabbiliti min-negozjar kollettivi. Filfatt, f'Opinjoni preċedenti, il-KESE stqarr li l-qafas tar-regoli fil-ftehimiet kollettivi huwa ta' importanża kruċjali għall-imsieħba soċjali, li għandhom abbundanza ta' kompetenza u esperjenza f'dawn il-kwistjonijiet <sup>(13)</sup>.

6.2.5 Negozjar bħal dan dwar il-flessibilità tal-hin tax-xogħol jehtieġ qafas adattat għan-negozju kif ukoll kuntest sod ta' drittijiet u istituzzjonijiet soċjali li jappoġġjawh. Dawn jinkludu regoli li jipprovdur stabilità u protezzjoni għall-haddiema u protezzjoni soċjali għal kuntratti part-time, u li jiffaċilitaw l-iskemi tal-leave tal-ġenituri u l-iżvilupp ta' faċilitajiet għall-kura tat-tfal u ta' anzjani. Huwa importanti li l-leġislazzjoni tkun flessibbli u newtrali, sabiex b'hekk l-imsieħba jkun jistgħu jsibu soluzzjonijiet adattati.

### 6.3 Il-flessibilità operattiva

6.3.1 Il-flessibilità operattiva tirreferi għall-użu tal-kapaċità tal-haddiema sabiex jaqdu dmirijiet differenti meta mehtieġ, permezz ta' rotazzjoni tax-xogħol, li jwessa' l-iskop tax-xogħol, u l-arrikkiment professjonali. Il-kumpaniji jistgħu jibbenefikaw billi jkun jistgħu jaġġustaw it-tip ta' attivitajiet li jagħmlu l-haddiema, għall-varjazzjonijiet fid-domanda jew fil-persunal u sabiex jutilizzaw b'mod iktar produttiv ir-riżorsi umani u l-investimenti kapitali. Il-flessibilità operattiva tista' tkun ta' interess ukoll għall-haddiema minhabba li tista' ttejjeb l-opportunitajiet tagħhom għall-iżvilupp personali, it-tagħlim u l-possibbiltà ta' l-impjeg, għas-sodisfazzjon tax-xogħol u t-titjib fil-pagi.

6.3.2 Il-flessibilità operattiva tista' tkun fattur ewleni f-segwitu ta' l-ghanijiet ta' Lisbona għat-tjieba fil-produttività, l-innovazzjoni u l-kompettività. Kif uriet, per eżempju, il-fondazzjoni ta' Dublin, il-flessibilità operattiva kongunta mat-taħriġ għandha effett pożittiv fuq l-iżvilupp tal-hiliet u ż-żamma tal-hiliet, li mill-ġdid tinfluwenza l-produttività b'mod pożittiv <sup>(14)</sup>.

6.3.3 Madankollu, il-flessibilità operattiva tehtieġ kondizzjonijiet ta' l-impjeg li huma sikuri, kondizzjonijiet tax-xogħol li

huma decenti, l-għotja tar-responsabilità lill-haddiema, u mezz ta' hidma kooperattivi. F'Opinjoni preċedenti, il-KESE żviuppa l-argument li skond dan, impjegji sikuri, kondizzjonijiet tax-xogħol rispettużi għas-saħħa u arrangamenti tax-xogħol li jagħtu lill-haddiema iktar awtonomija f'xogħolhom huma fattur importanti għaž-żieda fil-produttività u b'hekk ta' l-innovazzjoni <sup>(15)</sup>. Fl-istess Opinjonijiet, ir-rapporteur irrimarkat li l-metodi ta' hidma innovattivi, li jinvolvu ġerarkiji li m'humiex prominenti u awtonomija ikbar, bħal xogħol ta' timijiet jew ta' gruppi, jippermettu li jiġu sfruttati l-gharfien u l-hiliet tan-nies, filwaqt li, fl-istess hin, jitqiesu d-domandi akbar għall-flessibilità fl-ekonomija. Kondizzjonijiet tajbin tax-xogħol u forom ta' organizzazzjoni tax-xogħol li jheggu l-awtorizzazzjoni u l-partecipazzjoni huma prerekwiziti ewlenin ukoll għat-tjieba fil-produttività tax-xogħol u t-tishih fl-innovazzjoni ta' l-intrapriżi <sup>(16)</sup>.

6.3.4 Il-Fondazzjoni ta' Dublin, madankollu, ġibdet l-attenzjoni għall-fatt li l-flessibilità operattiva tista' twassal għal iktar pressjoni u stress fix-xogħol. Għalhekk tenfasizza li huwa importanti li jinkiseb bilanċ bejn id-domandi tax-xogħol u l-kontroll tax-xogħol sabiex jiġi evitat il-burn-out fost l-impjegati <sup>(17)</sup>.

6.3.5 Element bażiku ta' l-istrateġiji tal-flessibilità operattiva u l-istrateġiji tal-flessibilità ġenerali għandu jkun it-tagħlim tul il-hajja. L-importanza tat-tagħlim tul il-hajja għat-titjib tal-hiliet tal-haddiema, l-opportunitajiet tal-karriera u l-produttività ġiet enfazizzata f'bosta Opinjonijiet reċenti tal-KESE <sup>(18)</sup>. Il-flessibilità operattiva tehtieġ titjib kontinwu ta' l-gharfien u l-hiliet tal-haddiema u infrastruttura ta' l-edukazzjoni u t-taħriġ li tiffunzjona sew sabiex tappoġġjaha. Filwaqt li fil-passat saru hafna impenji għat-tagħlim tul il-hajja, għad fadal hafna x'jinkiseb fil-prattika.

6.3.6 Il-flessibilità operattiva hija mill-ġdid kwistjoni ewlenija għan-negozjar kollettiv bejn l-imsieħba soċjali. Permezz ta' negozjar bħal dan, il-htigijiet ta' l-intrapriżi u l-haddiema jistgħu jiġu bbilancjati u mtejba u jista' jiġi definit il-kumpens adegwat għal hiliet mtejba.

Brussell, 11 ta' Lulju 2007.

Il-President

tal-Kumitat Ekonomiku u Soċjali Ewropew

Dimitris DIMITRIADIS

<sup>(13)</sup> Ara wkoll l-Opinjoni tal-KESE ta' l-1.7.2004 dwar "Id-Direttiva li temenda 93/104/KE li tkkonċerna ċerti aspetti ta' l-arrangamenti tal-hin tax-xogħol", punt 2.2.6. *rapporteur*: is-Sur Hahr, (GU C 302, 7.12.2004).

<sup>(14)</sup> <http://eurofound.europa.eu/ewco/2004/02/NL0402NU03.htm>.

<sup>(15)</sup> Opinjonijiet tal-KESE tat-13 ta' Settembru 2006 dwar "Il-kwalità tal-hajja tax-xogħol, il-produttività u l-impjeg fil-kuntest tal-globalizzazzjoni u l-isfidi demografici", *rapporteur*: is-Sinjura Engelen-Kefer, (GU C 318, 23.12.2006, p.13).

<sup>(16)</sup> *Ibid*, punt 1.4.

<sup>(17)</sup> <http://eurofound.europa.eu/ewco/2004/02/NL0402NU03.htm>.

<sup>(18)</sup> Opinjonijiet tal-KESE dwar "Il-Proposta għal Rakkomandazzjoni tal-Parlament Ewropew u tal-Kunsill dwar il-kompetenzi ewlenin għat-tagħlim tul il-hajja" *rapporteur*: is-Sinjura Mária Herczog, (GU C 195, 18.8.2006), u dwar "It-Taħriġ u l-Produttività (opinjoni esploratorja)" *rapporteur*: is-Sur Koryfidis, (GU C 120, 20.5.2005).